

राष्ट्रपती पदक स्वीकारण्यासाठी आलेल्या अधिकारी /
कर्मचारी स्वयंसेवकांना प्रवास भत्ता व दैनिक भत्ता
मंजूर करण्याबाबत.

**महाराष्ट्र शासन
गृह विभाग.**

शासन निर्णय क्रमांक: एचजीएस-२००६/प्र.क्र.१७६/विशा-८,
गृह विभाग, मंत्रालय, मुंबई-३२ दिनांक : १६ सप्टेंबर, २००६

बाचा :- महासमादेशक, होमगार्ड व संचालक, नागरी संरक्षण, महाराष्ट्र राज्य, मुंबई यांचे क्र.नासंस/का-२/४४/पदक/
२००६, दिनांक २८ जुलै, २००६ चे पत्र.


शासन निर्णय :- होमगार्ड व नागरी संरक्षण संघटना या मानसेवी संघटना असून या संघटनेमध्ये अत्युकुष्ट काम करणा-या
मानसेवी अधिकारी /स्वयंसेवक तसेच वेतनिक अधिकारी /कर्मचा-यांना त्यांनी केलेल्या उल्लेखनिय व गुणवत्तापूर्ण
सेवेबद्दल स्वातंत्र्य दिन व प्रजास्ताक दिनानिमित्त राष्ट्रपती पदके बहाल करण्यात येतात.

२. महाराष्ट्रातील अशा राष्ट्रपती पदक विजेत्यांना मा. राज्यपाल महोदयांच्या हस्ते पदके प्रदान करण्यात येतात.
पदक विजेत्यास त्यांच्या एका कुटुंबियासह उपस्थित राहाण्याबाबत कळविण्यात येते. दिनांक १८.८.२००६ रोजी झालेल्या
पदके प्रदान समारंभात होमगार्ड व नागरी संरक्षण संघटनेतील एकुण २७ व्यक्तींना पदके प्रदान करण्यात आली. सदर
पदक विजेत्यांना व त्यांच्या एका कुटुंबियास प्रवास खर्च व दैनिक भत्ता मंजूर करण्याची बाब शासनाच्या विचाराधीन होती.

३. महाराष्ट्रातील राष्ट्रपती पदक विजेत्यांना राज्यपालांच्या हस्ते पदके प्रदान करण्याच्या प्रसंगाचे औचित्य विचारात
घेऊन दिनांक १८.८.२००६ रोजी पदक प्रदान समारंभास उपस्थित राहिलेल्या पदक विजेत्यास व त्यांच्या कुटुंबातील एका
व्यक्तीस प्रवास भत्ता व दैनिक भत्ता मंजूर करण्यास शासन मंजूरी देत आहे. याबाबतचा खर्च मुख्यलेखाशिर्ष "२०७०-इतर
प्रशासनिक सेवा-१०७-होमगार्ड-०३-प्रवास खर्च" या शिर्षखालील सन २००६-०७ च्या मंजूर तरतूदीमधून भागविण्यात
यावा.

४. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र. ३८८/सेवा-५, दिनांक
१८.८.२००६ व अनौपचारिक संदर्भ क्र.सीआर-४४८/व्यय-८, दिनांक १८.८.२००६ ला अनुसरून निर्गमित करण्यात येत
आहे.

महाराष्ट्राचे राज्यपाल यांच्या आदेशानुसार व नावाने,


(विकास तु. कदम)

कार्यासन अधिकारी, गृह विभाग (विशेष) मंत्रालय, मुंबई.

प्रति,

महासमादेशक, होमगार्ड व संचालक, नागरी संरक्षण संचालनालय, महाराष्ट्र राज्य, मुंबई
महालेखापाल, महाराष्ट्र-१/२ (लेखा व अनुज्ञेयता / लेखा परिक्षा) महाराष्ट्र, मुंबई /नागपूर.
अधिदान व लेखा परीक्षा अधिकारी, मुंबई.
नियामी लेखा परीक्षा अधिकारी, मुंबई.
सर्व जिल्हा समादेशक, होमगार्ड.
सर्व जिल्हा कोषगार अधिकारी.
निवड नसती.

२१/१०/०६ २१/१०/०६ २००६ ०१/६१७४५३००१